



**Minuti tas-Seduta Nru. 20/13**  
***Kienet addottata Aġenda nru. 15/2013***

**Iltaqa' fil-bini tal-Kunsill Lokali Iż-Żebbuġ**

**Data: Il-Tlieta, 28 ta' Mejju 2013**

**Ħin: Fil-5.30 ta' filgħaxija**

**Preżenti għall-laqgħa:-**

- **Is-Sur Nicky Saliba – Sindku**
- **Is-Sur Mario Cassar – Viċi Sindku**
- **Is-Sur Joseph Camilleri – Kunsillier**
- **Is-Sinjura Maria Saliba – Kunsilliera**
- **Is-Sinjura Diane Tagliaferro – Segretarja Eżekuttiva.**

Il-Kunsillier is-Sur Victor Refalo kien assenti.

Ippresjeda l-laqgħa s-Sindku s-Sur Nicky Saliba.

**1. TALBA**

Intqalet talba mis-Sindku u ngħata bidu għall-laqgħa.

**2. APPROVAZZJONI TAL-MINUTI LAQGĦA BIN-NRU. 19/13**

Billi l-minuti tal-laqgħa bin-nru. 19/2013 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minħabba li kien jidher li kulhadd kien favur, dawn il-minuti ġew approvati u ffirmati.

### **3. PUNTI LI JOĦORĠU MILL-MINUTI LAQGĦA BIN-NRU. 19/13**

Ma tqajjmux punti mill-minuti.

Is-Sindku ssospenda l-Aġenda biex indirizzaw lill-Kamra l-Arċipriet u membri tal-Kumitat tal-Festa dwar l-attivitajiet li jkunu organizzata bil-kollaborazzjoni tal-Kunsill Lokali fil-ġranet tal-festa ta' Santa Marija.

### **4. MINUTI TAL-KUMITAT AMMINISTRATTIV GĦAL MARSALFORN LAQGĦA BIN-NRU. 39/13 U LAQGĦA URGENTI TAL-24 TA' APRIL 2013**

Il-minuti tal-laqgħa bin-nru. 39/2013 tat-Tlieta 16 ta' April 2013 u tal-Laqgħa Urgenti tal-24 ta' April 2013 tal-Kumitat Amministrattiv għal Marsalforn ittieħdu bħala approvata mill-Kunsill.

### **5. KORRISPONDENZA**

Sar il-qari ta' din il-korrispondenza:-

Stima ta' The Guard & Warden Service House Ltd għal servizzi ta' *eco warden* biex jissorvelja l-*area* tal-iskips – Triq iż-Żebbuġ. Il-Kunsill qabel li jibbukkja erba' siegħat servizzi ta' *eco warden* maqsuma fuq jumejn.

Dwar ċirkulari AKL – Ċirk 29/2013 – Proġett Youth in Action, is-Segretarja Eżekuttiva qalet li kienet irċeviet tlett applikazzjonijiet minn żgħażaġħ interessata jieħdu sehem fil-proġett. Peress li l-Kunsill setgħa jinnomina massimu żewġ żgħażaġħ mill-lokalita' tfajla u ġuvni, ittelligħet bix-xorti t-tfajla biex tkun nominata mill-Kunsill Lokali.

In-nominazzjonijiet tal-Kunsill huma Mario Mallia u Katia Cini.

Il-Kunsill approva l-ispiza ta' nofs il-biljett tal-ajru taż-żewġ żgħażaġħ jekk jintgħażlu mill-Assoċjazzjoni tal-Kunsilli Lokali biex jieħdu sehem fil-proġett.

L-ittra ta' direzzjoni għas-sena 2012 ittieħdet bħala moqrija mill-Kunsill peress li kienet intbagħtet minn qabel lill-Kunsillieri. Il-Kunsill qabel li l-*fixed assets register* jinbena mill-ġdid mill-*accountant* (stima ta' bejn wieħed u ieħor €800).

Memo tad-Dipartiment għall-Gvern Lokali dwar skema ta' għajnuna finanzjarja għall-korsijiet tal-Lifelong Learning 2013-14.

Ittra mibgħuta mill-uffiċjal awtorizzat tal-Kumitat Kongunt tal-LES dwar l-iffirmar ta' Ftehim ma' Datatrak fir-rigward taċ-ċitazzjonijiet li ngħataw qabel twaqqaf il-

Kumitat Reġjonali għal Għawdex u li għadhom ma tħallsux. Kien miftiehem li għalissa dan il-Ftehim ma jkunx iffirmat biex naraw Kunsilli oħra x' għamlu.

Ittra li dehret fil-ġurnal l-Orizzont bit-titlu 'Ta' periklu fiż-Żebbuġ'.

Il-Kunsill iddeċieda li:

- dwar il-*parking* li jsir viċin l-impjant tat-tarmak, tintbagħat *reminder* tal-ittra li kienet intbagħtet lid-Direttur Dipartiment tal-Proġetti u Żvilupp.
- dwar id-daħla taż-Żebbuġ fil-bidu ta' Triq il-Knisja, issir *site visit* mal-Perit.

### **Applikazzjonijiet għal permess tal-Kunsill Lokali**

### **Deċiżjonijiet meħuda mill-Kunsill Lokali**

(i) Frans Azzopardi ta' Calypso Trains  
Talba għal *no objection* mill-Kunsill biex iħaddem *trackless train* fi-konfini taż-Żebbuġ.

Ma kienx hemm oġġezzjonijiet.

(ii) Fiona Portelli  
Għal riċeviment ta' tiegħ nhar id-9 ta' Awwissu 2014 fix-Xwejni.

Intqal li s-sit hu tal-privat.

(iii) Fame Music Events  
Għal *beach festival* nhar id-9 ta' Ġunju 2013 fil-Bajja tax-Xwejni.

Approvata.

## **6. APPROVAZZJONI TAL-KONTIJIET**

Skeda tal-ħlasijiet bin-nru. 13/2013 – DOK A għall-perijodu bejn l-20 ta' April u t-22 ta' Mejju 2013 kienet approvata.

## **7. BUDGET 2013**

Is-Segretarja Eżekuttiva poġġiet fuq il-mejda tal-kamra l-estimi finanzjarja għas-sena 2013. Is-Segretarja Eżekuttiva qrat id-dokument tal-budget.

Wara xi mistoqsijiet u rimarki ta' kjarifika, il-Kunsill unanimament approva l-estimi finanzjarja għall-2013 hekk kif ġew preżentata mis-Segretarja Eżekuttiva.

## **8. IL-PLAYING FIELD TAŻ-ŻEBBUĠ**

Il-Kunsill approva li jinżebgħu ċ-ċnut tal-*playing field* taż-Żebbuġ (ix-xogħol isir mill-ħaddiema tal-Kunsill).

## **9. ILMENTI U SUĠĠERIMENTI**

Ilment 18/2013 – il-Kunsillier Joseph Camilleri

Isir traqqiegħ bil-konkos fi Triq Ta' Ċikku u Triq tal-Ħluq. Il-Kunsill approva t-traqqiegħ ta' Triq tal-Ħluq.

Ilment 19/2013 – Marlene Zammit

Ilmentat dwar il-bandli tal-*playing field* taż-Żebbuġ. Dan l-ilment se jkun diskuss f' seduta oħra.

Ilment 20/2013 – is-Sindku Nicky Saliba

Is-Sindku ressaq dawn it-talbiet:

- it-traqqiegħ bil-konkos ta' Triq tal-Kanun.
- isiru *double yellow lines* fil-kantuniera tal-*islipway* fil-Bajja tax-Xwejni, faċċata tal-għerien. It-talba kienet approvata.
- żbir u ħart tas-siġar taż-żebbuġ ta' Triq iż-Żebbuġ. Xogħol approvat mill-Kunsill, iż-żbir isir minn Savio Saliba u l-ħart minn Vitor Cini.

Il-Kunsill iddeċieda li jagħmel sejħa għal kwotazzjonijiet għal xiri ta' *photocopier*.

## **11. AĠĠORNAMENT**

Il-laqgħa ntemmet fit-8.15 ta' filgħaxija. Il-Kunsill aġġorna *sine die*.

Nicky Saliba  
Sindku

Diane Tagliaferro  
Segretarja Eżekuttiva